

# యాదగిరి శుడికి వైభవంగా నిత్యారాధనలు

యాదగిరిగుట్ట, డిసెంబర్ 12 : యాదగిరిగుట్ట అక్షీనర్సింహ స్వామి సన్నిధిలో స్వామి, అమ్మవార్ల నిత్యారాధనలు మంగళవారం శాస్తోక్తంగా నిర్వహించారు. తెల్లవారుజామునే ఆలయాన్ని తెరిచిన అర్చకులు సుప్రభాతంతో స్వామిని మేల్కొల్పి తిరువారాధన నిర్వహించి ఉదయం ఆరగింపు చేపట్టారు. స్వామి వారికి తులసీ సహస్రనామార్చన, అమ్మవారికి కుంకుమార్చన, ఆంజనేయ స్వామికి సహస్రనామార్చన చేపట్టి భక్తులకు స్వామి, అమ్మవార్ల దర్శన భాగ్యం కల్పించారు. ప్రధానాలయ మొదటి ప్రాకార మండపంలో సుదర్శన నారసింహ హోమం నిర్వహించిన అనంతరం స్వామి, అమ్మవార్లను దివ్య మనోహరంగా ముస్తాబు చేసి గజవాహనంపై వెలుపలి ప్రాకార మండపంలో ఊరేగించారు. అనంతరం లక్ష్మీసమేతమైన నారసింహుడిని ఆరాధిస్తూ సుమారు గంటన్నరకు పైగా నిత్య తిరు కల్యాణ తంతు జరిపించారు. కల్యాణోత్సవంలో భక్తులు పెద్ద సంఖ్యలో పాల్గొని వీక్షించారు. ప్రధానాలయ ముఖ మండపంలో శ్రీవారికి ఉదయం నుంచి సాయంత్రం వరకు పలు దఫాలుగా భక్తులకు సువర్ణ పుష్పార్చనలు చేశారు. బంగారు పుష్పాలతో దేవేరులను అర్చించారు. సాయంత్రం వేళలో స్వామి వారికి తిరువీధి, దర్బార్ సేవ ఘనంగా నిర్వహించారు. పాతగు



గోశాలలో సత్యనారాయణ వ్రతంలో పాల్గొన్న ఈడీ గీత

సమకూరిందని ఆలయ ఈడీ ఎన్.గీత, అనువంశిక ధర్మకర్త బి.నర్సింహమూర్తి తెలిపారు.

### కార్తీక వన భోజనాలు

దేవస్థానం ఆధ్వర్యంలో ఏర్పాటు చేసిన కార్తీక వన భోజనం కమనీయంగా సాగింది. మల్లాపురం గ్రామ పరిధిలోని ఆలయ తోటలో మొదటగా గణపతి పూజ, స్వస్తివాచనం, ఆదిత్యాది నవగ్రారాధన, మండపారాధన, సత్యనారాయణ స్వామి పూజ, తులసీదాత్రీ సమేత కార్తీక దామోదర స్వామి కల్యాణోత్సవం ఘనంగా నిర్వహించి తీర్థప్రసాద వితరణ గావించారు. అనంతరం ప్రత్యేక పూజలు చేసి వనభోజన కార్యక్రమాన్ని ప్రారంభించారు.

**గుట్టలో కార్తీకమాస రాబడి రూ. 14.91కోట్లు**

యాదగిరిగుట్ట అక్షీనర్సింహ స్వామికి కార్తీక మాసం సందర్భంగా 29రోజులకు గాను రూ.14,91,10,031 ఆదాయం సమకూరిందని ఆలయాధికారులు తెలిపారు. గతేడాది(2022) 23రోజులకు గాను రూ.14,66,43,048 ఆదాయం సమకూరగా ఈసారి 29రోజులకు గాను మొత్తం ఆదాయంలో రూ.24,66,983 ఆదాయం పెరిగిందని తెలిపారు. ఉమ్మడి తెలుగు రాష్ట్రాల్లో అన్నవరం అనంతరం అత్యధికంగా జరిగే సత్యనారాయణ స్వామి వ్రతాలు ఈ ఏడాది అసెంబ్లీ ఎన్నికల నేపథ్యంలో సల్పంగా తగ్గిందని, మొత్తం 18,824 మంది భక్తులు ప్రతాల్లో పాల్గొనగా రూ. 1,64,20,600 ఆదాయం వచ్చిందని తెలిపారు. గతేడాది 21,480మంది దంపతులు ప్రతాల్లో పాల్గొనగా స్వామివారికి రూ. 1,71,84,000 ఆదాయం వచ్చిందని తెలిపారు.

# పుట్ బాల్ లో చండూరు జట్టు విజయం

- ముగిసిన సాంఘిక సంక్షేమ గురుకుల పాఠశాల క్రీడా పోటీలు
- వివిధ క్రీడా పోటీల విజేతలకు బహుమతులు అందజేత
- పాల్గొన్న కలెక్టర్ హనుమంతు జెండగి, ఎమ్మెల్యే బీర్ల అయ్యలయ్య



క్రీడాకారులతో కబడ్డీ ఆడుతున్న ఎమ్మెల్యే బీర్ల అయ్యలయ్య

రాజాపేట, డిసెంబర్ 12 : మండల కేంద్రంలోని సాంఘిక సంక్షేమ గురుకుల పాఠశాలలో చేపట్టిన 9వ రాష్ట్రస్థాయి క్రీడా పోటీలు నాల్గోణ్ణి మంగళవారం అట్టహాసంగా ముగిశాయి. ముగింపు కార్యక్రమంలో 8జోన్ల క్రీడాకారులు మార్చ్ పాస్ట్ నిర్వహించి ముఖ్య అతిథులుగా హాజరైన కలెక్టర్ జెండగి హనుమంతు కొండెబా, ఆలేరు ఎమ్మెల్యే బీర్ల అయ్యలయ్య ఘన స్వాగతం పలికారు. పోటీల అనంతరం కబడ్డీ, వాలీబాల్, ఫుట్ బాల్, బాల్ బాడ్మింటన్, టెన్నికాయిట్, క్వారమ్, చెస్ ఫైనల్ పోటీల్లో విజేతలకు బహుమతులు అందించారు. అనంతరం నిర్వహించిన సమావేశంలో కలెక్టర్ హనుమంతు జెండగి మాట్లాడుతూ విద్యార్థులు చదువుతో పాటు క్రీడల్లో రాణించాలని సూచించారు. ఆలేరు ఎమ్మెల్యే బీర్ల అయ్యలయ్య మాట్లాడుతూ క్రీడలంటే తనకు చిన్నప్పటి నుంచి ఎంతో మక్కువని, అలాంటి క్రీడలకు ప్రభుత్వ పరంగా మరింత ప్రోత్సాహం అందించేందుకు కృషి చేస్తానన్నారు. కార్యక్రమంలో ఆర్డీఓ అమరేందర్, ఆర్.సి.ఓ.లు రజనీ, శ్రీరామ్, యాదగిరిగుట్ట జడ్పీటీసీ అనూ

రాధ, ఎంపీఐ గోపాని బాలమణియాదగిరిగౌడ్, సర్పంచ్ ఆడేపు ఈశ్వరమ్మ, శ్రీశైలం, ఎంపీటీసీ దాచపల్లి రాజు, బీసీ సంఘం రాష్ట్ర కార్యదర్శి జూకంటి ప్రవీణ్ కుమార్, మాజీ సర్పంచ్ అంకతి బాలయ్య, నాయకులు నెమిలే మహేందర్ గౌడ్, గౌట్ లక్ష్మణ్, బాలరాజ్ గౌడ్, బుడిగి పెంటయ్య గౌడ్, మసీద్ స్టేషన్ దర్జీ, నెమిలే కేథారి, ఇంజనరేజీ, నవీన్ కుమార్, గంధమల్ల నర్సింహులు, రాంజీనాయక్, విరల్ నాయక్, తానీల్దార్ దామోదర్, ఎంపీడీఓ జ్ఞానప్రకాశ్, ఎస్ఐ సుధాకర్ రెడ్డి, క్రీడల ఇన్చార్జి ఉదయభాస్కర్, ట్రైనింగ్ నర్సింహులూ, అర్ధసైనిక్ సెక్టర్ ట్రీనింగ్, పీడీ వెంకటేశ్వర్లు, పీకాటి సరేజీ పాల్గొన్నారు.

**ఫైనల్ విజేతలు వీరే..**  
అండర్-19 విభాగం : కబడ్డీ పోటీల్లో జోన్ 7 లింగాల, టెన్నికాయిట్ లో జోన్ 1 జక్కాం, క్యారమ్ లో జోన్ 3 కొండపాక, చెన్నలో జోన్ 6 షాయిక్ పేట్ జట్టు గెలుపొందాయి.

అండర్-17 విభాగం : కబడ్డీ పోటీల్లో జోన్ 2 మానకొండూరు, టెన్నికాయిట్ పోటీల్లో జోన్ 1 జక్కారం జట్టు, క్యారమ్ లో జోన్ 1 కానీపేట, చెన్నలో జోన్ 7 బిజినేపల్లి, వాలీబాల్ లో జోన్ 5 సింగూరు, బాల్ బాడ్మింటన్ పోటీల్లో జోన్ 2 మానకొండూరు, ఫుట్ బాల్ పోటీల్లో జోన్ 5 చండూరు జట్టు గెలుపొందాయి.

అండర్-14 విభాగం : కబడ్డీ పోటీల్లో జోన్ 7 వెపనగడ్డ, టెన్నికాయిట్ పోటీల్లో జోన్ 1 జక్కారం, క్యారమ్ లో జోన్ 3 కొండపాక, చెన్నలో జోన్ 6 షాయిక్ పేట్ జట్టు గెలుపొందాయి.

**ఎంజీయూలో అథ్లెటిక్స్ పోటీలు ప్రారంభం**

రామగిరి, డిసెంబర్ 12 : ఎంజీయూ స్పోర్ట్స్ బోర్డు ఆధ్వర్యంలో చేపడుతున్న ఇంటర్ కాలేజ్ టోర్నమెంట్ (ఐసీటీ) పోటీల్లో భాగంగా అథ్లెటిక్స్ స్ట్రీ, పురుషుల పోటీలు మంగళవారం అటహాసంగా ప్రారంభమయ్యాయి. వీటిలో ఉత్తమ ప్రతిభ కనబర్చిన క్రీడాకారులను వర్చువల్ జట్టుకు ఎంపిక చేస్తామని ఎంజీయూ స్పోర్ట్స్ బోర్డు కార్యదర్శి జి.ఉమేందర్ రెడ్డి తెలిపారు. తొలిరోజు క్రీడల్లో ప్రతిభ చూపిన వారిని వీసీ సీపాచ్.గోపాల్ రెడ్డి, ఇన్చార్జి రిజిస్ట్రార్ అల్లాం రవి అభినందించారు. కార్యక్రమంలో స్పోర్ట్స్ బోర్డు అసిస్టెంట్ ప్రొఫెసర్ వై.శ్రీనివాసరెడ్డి, ఆర్.మురళి, వివిధ కళాశాల పీడీలు, ఉమ్మడి జిల్లాలోని విద్యార్థులు పాల్గొన్నారు.

రన్నింగ్ లో పాల్గొన్న క్రీడాకారులు

## బీఆర్ఎస్ అధినేతకు చిరుమర్తి పరామర్శ



సోమాజిగూడలోని యశోద ఆస్పత్రిలో చికిత్స పొందుతున్న బీఆర్ఎస్ అధినేత కేసీఆర్ ను నకిరేకల్ మాజీ ఎమ్మెల్యే చిరుమర్తి లింగయ్య మంగళవారం పరామర్శించారు. అనంతరం మాట్లాడుతూ కేసీఆర్ త్వరగా కోలుకుని ప్రజాక్షేత్రంలోకి రావాలని ఆకాంక్షించారు. - నకిరేకల్, డిసెంబర్ 12

## క్రీస్తు బోధనలు అనుసరణీయం



క్రైస్తవులకు దుస్తులు పంపిణీ చేస్తున్న ఎమ్మెల్యే గుంటకండ్ల జగదీశ్ రెడ్డి

- ఎమ్మెల్యే గుంటకండ్ల జగదీశ్ రెడ్డి
- సూర్యాపేటలో ఘనంగా సెమీ క్రీస్టన్ వేడుకలు

సూర్యాపేట టౌన్, డిసెంబర్ 12 : ప్రేమ, కరుణ, క్షమను కలిగి ఉండాలని యేసుక్రీస్తు చేసిన బోధనలు సమస్త మానవాళికి అనుసరణీయమని సూర్యాపేట ఎమ్మెల్యే గుంటకండ్ల జగదీశ్ రెడ్డి అన్నారు. క్రీస్టన్లను పండుగను పురస్కరించుకొని ఫాస్టర్స్ ఫెలోషిప్ జిల్లా వైర్లన్ మామిడి సామ్సన్ ఆధ్వర్యంలో సూర్యాపేటలోని లివింగ్ గార్డ్ బాప్టిస్టు చర్చిలో ఫాస్టర్లు, సుమార్టీ కులకు మంగళవారం నిర్వహించిన దుస్తుల పంపిణీ కార్యక్రమానికి ఆయన ముఖ్య అతిథిగా హాజరయ్యారు. ఈ సందర్భంగా ఫాస్టర్లతో కలిసి కేక్ కట్ చేసి క్రీస్టన్ శుభాకాంక్షలు తెలిపారు. అనంతరం మాట్లాడుతూ ప్రతిఒక్కరూ క్షమాగుణంతో సర్వ ప్రాణులను ప్రేమిస్తే యావత్ ప్రపంచం సుఖ శాంతులతో ఉంటుందన్నారు. యేసుక్రీస్తు ఈ లోకంలోని ప్రజలందరికీ ప్రేమ, ఆప్యాయతను నేర్పించారని తెలిపారు. ఎదుటివారిని ప్రేమించే గుణం మనలో ఉండాలని సూచించారు. ఎన్నో ఏండ్లుగా శాంసన్ ఆధ్వర్యంలో క్రీస్టన్ వేడుకలు నిర్వహించడం అభినందనీయమన్నారు. ప్రతి పేదవాడు పండుగను సంతోషంగా జరుపుకోవాలనే ఉద్దేశంతో పదేండ్లుగా మాజీ సీఎం కేసీఆర్ దుస్తులను పంపిణీ చేశారన్నారు. అదే సంప్రదాయాన్ని ప్రస్తుత ప్రభుత్వం కొనసాగించాలని సూచించారు. ముఖ్య ప్రసంగికులు డాక్టర్ రెవరెండ్ ఎం.ప్రభుదాస్ మాట్లాడారు. అనంతరం నిర్వహించిన సాంస్కృతిక కార్యక్రమాలు ఆకట్టుకున్నాయి. కార్యక్రమంలో క్రీస్టియన్ మొసాద్ జిల్లా నాయకులు ఫూర్డ్ శశీకాంత్, ఫాస్టర్స్ ఫెలోషిప్ నియోజకవర్గ అధ్యక్షుడు మీసాల గోవర్ధన్, పట్టణ అధ్యక్షుడు మీసాల ప్రభుదాస్, మరియప్ప, ఫాస్టర్ జవహర్ ఫాల్, జాకబ్, బాబూరావు, డేవిడ్ రాజు, సత్యప్రకాశ్, లింగానాయక్, రాజరత్నం, బొడ్డు మత్తయ్య, సాల్వేన్ రాజు, మచ్చ యేసుపాదం, మనిదాసు, పద్మం రాజు, కోట సామ్సన్, జాన్ దుర్గాప్రసాద్, చంద్రశేఖర్ పాల్గొన్నారు.

## భక్తులతో కిక్కిరిసిన చెర్యుగట్టు



చెర్యుగట్టుపై భక్తజన సందోహం

నార్కట్ పల్లి, డిసెంబర్ 12 : మండలంలోని చెర్యుగట్టు పార్వతీ జడల రామలింగేశ్వర స్వామి ఆలయం మంగళవారం భక్తులతో కిక్కిరిసింది. అమావాస్య కావడంతో దూర ప్రాంతాల నుంచి భక్తులు అధిక సంఖ్యలో తరలివచ్చి ప్రత్యేక పూజలు చేశారు. అమావాస్య సందర్భంగా పార్వతీ పరమేశ్వరుల ఉత్సవ విగ్రహాలకు ఆలయ ప్రధాన అర్చకులు పోతులపాటి రామలింగేశ్వరశర్మ ఆధ్వర్యంలో లక్ష పుష్పార్చన ఘనంగా నిర్వహించారు. భక్తులకు ఎలాంటి ఇబ్బంది కలగకుండా ఆలయ ఈడీ నవీన్ కుమార్ భక్తులకు మౌలిక వసతులు కల్పించారు.